

അമരവിലയിൽ എക്സൈസ് കോംപ്ലക്സ്

164 (175) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര നിയോജകമണ്ഡലത്തിൽ അമരവിലയിൽ എക്സൈസ് കോംപ്ലക്സ് സ്ഥാപിക്കുന്നതിനുവേണ്ടി 2020-21-ലെ സംസ്ഥാന ബഡ്ജറ്റിൽ തുക ഉൾപ്പെടുത്തിയത് ശ്രദ്ധയിൽപ്പെട്ടിട്ടുണ്ടോ?

2020-21 സാമ്പത്തിക വർഷത്തെ വർക്ക് ബഡ്ജറ്റ് വാല്യം II-ൽ ക്രമനമ്പർ 432 ആയി അടങ്കൽ തുക 2 കോടി രൂപയും 2020-21 സാമ്പത്തിക വർഷത്തെ വിഹിതമായി 40 ലക്ഷം രൂപയും അനുവദിച്ചിട്ടുണ്ട്.

(ബി) ബഡ്ജറ്റിൽ ഉൾപ്പെടുത്തിയ 2 കോടി രൂപയുടെ ഭരണാനുമതിക്കായി പി.ഡബ്ല്യു.ഡി. ബിൽഡിംഗ് വിഭാഗം എസ്റ്റിമേറ്റ് സമർപ്പിച്ചിട്ടുണ്ടോ; വിശദമാക്കുമോ?

ഇല്ല.

കാൻസർ കെയർ ഫോർ ലൈഫ് പദ്ധതി

165 (176) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് ആരോഗ്യവും വനിത-ശിശു ക്ഷേമവും വകുപ്പുമന്ത്രി സദയം മറുപടി നൽകുമോ:

(എ) തിരുവനന്തപുരം റീജിയണൽ കാൻസർ സെന്ററിൽ നടപ്പിലാക്കി വന്നിരുന്ന "കാൻസർ കെയർ ഫോർ ലൈഫ്" പദ്ധതി 2014 ആഗസ്റ്റിൽ നിർത്തലാക്കാനുള്ള കാരണം വ്യക്തമാക്കുമോ?

ആർ.സി.സി.-യിൽ കാൻസർ കെയർ ഫോർ ലൈഫ് എന്ന പേരിൽ ഇൻഷുറൻസ് മാതൃകയിൽ സൗജന്യ ചികിത്സാ പദ്ധതി 1986 മുതൽ 1991 വരെയും 1992 മുതൽ 1997 വരെയും 1997 മുതൽ 2014 വരെയും മൂന്ന് ഘട്ടങ്ങളായാണ് നടപ്പിലാക്കിയത്. ആദ്യത്തെ രണ്ട് പദ്ധതികളിലും പ്രീമിയം തുക വളരെ കുറവായതുമൂലവും പരിധിയില്ലാത്ത ചികിത്സാ ചെലവുമൂലവും ആർ.സി.സി.-ക്ക് നഷ്ടം നേരിട്ടു. അതിന്റെ അടിസ്ഥാനത്തിൽ ആദ്യ രണ്ട് ഘട്ടങ്ങളിൽനിന്ന് വ്യത്യസ്തമായാണ് മൂന്നാം ഘട്ടം ആവിഷ്കരിച്ചത്. 500 രൂപ മുഖവിലയും 100 ഇരട്ടി കവരേണ്ടതുമുള്ള യൂണിറ്റ് ആയാണ് പദ്ധതി നടപ്പാക്കിയത്. ചികിത്സാ ചെലവിലുള്ള വർദ്ധനവിലും കവരേജ് തുക ചികിത്സാ ചെലവിന് തികയാതായതിനാൽ പദ്ധതി അനാകർഷകമായി. ആയതിനാൽ കൂടുതൽ ആകർഷകമായ രീതിയിൽ പുനരാവിഷ്കരിക്കുന്നതിനുവേണ്ടി ആർ.സി.സി. ഗവേണിംഗ് ബോഡിയുടെ അനുമതിയോടെ പദ്ധതി അവസാനിപ്പിക്കുകയാണുണ്ടായത്.

(ബി) ജനങ്ങൾക്ക് ഏറെ ഉപയോഗപ്രദമായിരുന്ന പ്രസ്തുത പദ്ധതി പുനരാരംഭിക്കുന്നതിന് സർക്കാർ നടപടി സ്വീകരിക്കുമോ;

&

(സി) പ്രസ്തുത വിഷയത്തിൽ സർക്കാരിന്റെ നിലപാട് വിശദീകരിക്കുമോ?

ആകർഷകമായ രീതിയിൽ പദ്ധതി പുനരവിഷ്കരിക്കുന്നതിനുള്ള നടപടി സ്വീകരിച്ചുവരികയാണ്.

ആറ്റിങ്ങൽ വലിയകുന്ന് താലൂക്ക് ആശുപത്രിയിൽ അടിസ്ഥാന സൗകര്യ വികസനം

166 (177) ശ്രീമതി ഒ. എസ്. അംബിക: താഴെ കാണുന്ന ചോദ്യത്തിന് ആരോഗ്യവും വനിത-ശിശു ക്ഷേമവും വകുപ്പുമന്ത്രി സദയം മറുപടി നൽകുമോ:

ആറ്റിങ്ങൽ വലിയകുന്ന് താലൂക്ക് ആശുപത്രിയിൽ അടിസ്ഥാന സൗകര്യ വികസനവുമായി ബന്ധപ്പെട്ട് നിലവിൽ ആരോഗ്യ വകുപ്പിന്റെ പരിഗണനയിലുള്ള പദ്ധതികൾ വിശദമാക്കുമോ?

1. ഒ.പി. കാഷ്വൽറ്റി ബ്ലോക്ക് - സ്റ്റേറ്റ് പ്ലാൻ ഫണ്ടിൽനിന്നും 350 ലക്ഷം രൂപ ചെലവിട്ട് നിർമ്മാണ പ്രവൃത്തികൾ നടന്നുവരുന്നു.
2. ഒഫ്ഫാൽമിക് തിയേറ്റർ - സ്റ്റേറ്റ് പ്ലാൻ ഫണ്ടിൽനിന്നും 55 ലക്ഷം രൂപ ചെലവഴിച്ച് നിർമ്മാണ പ്രവൃത്തികൾ പൂർത്തിയായി. ആയതിന്റെ ഇലക്ട്രിഫിക്കേഷൻ ജോലികൾ നടക്കുന്നുണ്ട്.
3. മെറ്റേണിറ്റി ബ്ലോക്ക് - സ്റ്റേറ്റ് പ്ലാൻ ഫണ്ടിൽനിന്നും 350 ലക്ഷം രൂപ അനുവദിക്കുകയും ടെണ്ടർ നടപടികൾ പൂർത്തിയാക്കുകയും ചെയ്തു. പ്രവൃത്തികൾ ആരംഭിച്ചിട്ടില്ല.
4. ഡയാലിസിസ് യൂണിറ്റ് - സ്റ്റേറ്റ് പ്ലാൻ ഫണ്ടിൽനിന്നും 450 ലക്ഷം രൂപ അനുവദിക്കുകയും സിവിൽ പ്രവൃത്തികൾ പൂർത്തിയാക്കുകയും ചെയ്തു. ഇലക്ട്രിഫിക്കേഷൻ ജോലികൾ നടക്കുന്നുണ്ട്.